



---

## **Больш за 18 тысяч карыстальнікаў зарэгістраваліся на партале рэйтынгавай ацэнкі дзяржаўных арганізацый**

Па заказе Міністэрства сувязі і інфарматызацыі быў распрацаваны партал рэйтынгавай ацэнкі арганізацый, якія аказваюць паслугі, што забяспечваюць жыццядзейнасць насельніцтва, і (або) ажыццяўляюць адміністрацыйныя працэдуры.

Зараз партал рэйтынгавай ацэнкі пастаянна функцыянуе і даступны ў сетцы Інтэрнэт па адрасе [kachestvo-uslug.bel](http://kachestvo-uslug.bel), для зручнасці выкарыстання гэтага партала грамадзянамі створана і працуе яго мабільная версія.

На сённяшні дзень на партале зарэгістравана каля 12,5 тыс. арганізацый і больш за 18 тыс. карыстальнікаў.

Партал з'яўляецца інструментам, які прадстаўляе грамадзянам магчымасць даць ацэнку, а таксама, пакінуўшы каментар, выказаць сваё меркаванне адносна эфектыўнасці дзейнасці дзяржаўных органаў і арганізацый. Ацэнка адбываецца па 5-бальнай шкале па наступных крытэрыях: прастата і зразумеласць працэсу атрымання паслугі; даступнасць інфармацыі аб парадку атрымання паслугі; выкананне ўстаноўленага тэрміну прадастаўлення паслугі; ветлівасць і добразычлівасць супрацоўнікаў. Такі механізм зваротнай сувязі дзяржавы і грамадства ставіць сваёй мэтай павышэнне эфектыўнасці працы з грамадзянамі, якасць забеспячэння жыццядзейнасці насельніцтва і адкрытасць дзяржаўных органаў і арганізацый.

Міністэрства сувязі і інфарматызацыі прапануе ўсім скарыстацца магчымасцямі партала рэйтынгавай ацэнкі дзяржаўных арганізацый.

[Усё аб партале](#)

---

**Source URL:** <https://xn--b1akbcqh2a7i.xn--90ais/news/08-07-2020-6552>